



नेपाल राजपत्र

श्री ५ को सरकारद्वारा प्रकाशित

खण्ड ४६) काठमाडौं, भदौ १६ गते २०५३ साल (अतिरिक्ताङ्क ३१)

भाग १

शाही सन्देश

श्री ५ महाराजाधिराजका प्रमुख सचिवालय

राजदरबार

श्री ५ महाराजाधिराज वीरेन्द्र वीर विक्रम शाहदेवबाट मित्रराष्ट्र जनवादी गणतन्त्र चीनको मैत्रीपूर्ण भ्रमण पूरा गरी स्वदेश फिर्तबक्सँदा २०५३ साल भदौ १६ गते देशवासीका नाममा बक्सेको सन्देश,

प्यारा देशवासीहरू,

महामहिम राष्ट्रपति श्री च्याङ चमीनको निमन्त्रणामा छिमेकी मित्रराष्ट्र जनवादी गणतन्त्र चीनको मैत्रीपूर्ण भ्रमण पूरा गरी आज स्वदेश फर्कँदा हामीलाई खुशी लागेको छ ।

भ्रमणका अवसरमा महामहिम राष्ट्रपति तथा प्रधानमन्त्रीसँग आपसी हितका विषय र क्षेत्रीय एवं अन्तर्राष्ट्रिय मामिलाहरूमा भएको विचारको आदानप्रदानले नेपाल अधिराज्य र जनवादी गणतन्त्र चीनबीचको मित्रता, सद्भावना र आपसी समझदारी सुदृढ भएको छ । साथै चीनले विभिन्न क्षेत्रमा हासिल गरेको प्रगतिसँग परिचित हुने अवसर पनि हामीलाई मिल्यो ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३८२

चीनमा रहँदा हामीप्रति दर्शाइएको सद्भावना र आतिथ्यलाई नेपाल र नेपाली-प्रति चिनियाँ सरकार र जनताको मित्रता र शुभेच्छाको अभिव्यक्ति ठानेका छौं । यसका लागि मित्रराष्ट्र चीनका महामहिम राष्ट्रपति, सरकार र जनतालाई हार्दिक धन्यवाद दिन चाहन्छौं ।

हाम्रो अनुपस्थितिमा हामीबाट गरिबक्सने कार्यको अभिभारा सम्हाल्ने राज-प्रतिनिधि परिषद्का अध्यक्ष हाम्रा छोरा श्री ५ युवराजाधिराज दीपेन्द्र वीर विक्रम शाहदेव तथा अन्य सदस्यहरूलाई हामी धन्यवाद दिन्छौं । साथै आ-आपनो क्षेत्रबाट सहयोग पुऱ्याउने सबै देशवासीहरूलाई पनि धन्यवाद दिन चाहन्छौं ।

श्री पशुपतिनाथले हामी सबैको कल्याण गरुन् !

जय नेपाल !

हुकुम बक्से बमोजिम,
पशुपतिभक्त महर्जन
श्री ५ महाराजाधिराजका सचिव

(२)

मुद्रण विभाग, सिंहदरबार, काठमाडौँमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।